

Koe vakai ki he kaha'u 'o e 'Otua 'i he Taiosisi 'o Kalefonia:

Koe kamata 'a e founa 'o e visone mahu'ingani

'I he ta'u kuo 'osi, na'e fokotu'u ai 'e he poate pule 'o e taiosisi 'o Kalefonia ha komiti makehe ke nau vakai ki he visone mahu'inga ke fakatupulaki ha palani taimi loloa ke tali aki e ngaahi faingata'a mo e ngaahi faingamalie 'oku fehangahangai mo 'etau Taiosisi. 'Oku ngaue fakataha 'a e komiti mahu'ingani mo Pisope Austin ke nau kau fakataha 'I hono fa'u mo fokotu'utu'u ha palani pe visone mahu'inga ma'ae Taiosisi.

'Oku fakaafe'i atu ke kau mai 'ae kakai kotoa 'oe Taiosisi, kae tautefito ki he kakai 'oku nau ngaue va 'ofi moe Taiosisi, kakai 'oku nau longomo'ui mo pou pou ki he Taiosisi, pea ke tau ngaue mo lotu fakataha ki ha kaha'u 'oku palomesi mai kiai 'ae 'Eiki ki ho tau Taiosisi. 'Oku tau kau kotoa ki he me'ani pea 'oku mahu'inga ho'o kau mai.

F & A

Ko e ha 'a e founa mahu'inga 'o e visone?

Koe founa 'oku mahu'inga taha ko 'etau ngaue 'aki e lotu pea ke tau lotu ki ha kaha'u 'oku ne fakahoifua ai e 'Eiki. Ko ha kaha'u 'e lava ai ho tau Taiosisi 'o fe'ao moe liliu 'a taimi. Ko ha founa 'e lava ke tau feongoongoi ai mo e 'Otua, pea ke tau ngaue fakataha ai mo e 'Eiki ke tau lava ai 'o ma'u ha lotu 'oku fakafiemalie mo lotu houna'ia ai.

Koe 'uhinga 'oku tau ngaue ai ke fa'u ha polokalama ngaue fo'ou ki he kaha'u

Ko ha founa ia 'o e fakakaukau 'i he 'etau lotu ke 'ilo'i ha visone taimi loloa, pea mo ha founa 'o e ngaahi liliu ki he 'etau Taiosisi. Koe taimi tonu pe eni ke tau fakafanongo ki he 'Otuá pea mo e ni'ihiki kehé 'i he 'etau palani ki he kaha'ú, lolotonga 'etau faka'aonga'i 'a e feitu'u kuo tau a'usia ai 'a etapuaki 'a e 'Otuá 'i hotau lotolotonga.

Koe faingamalie eni ke tau sio fakalukufua ai ki he ngaahi founa kehekehe ke fakatahataha 'I ai kitautolu, pea ke tau sio ki he ngaahi me'a 'oku ne fakatahataha 'I kitautolu pea moe ngaahi faingata'ia 'oku hanganaki mai mei he kaha'u. Koe fakaafe eni kiatekitautolu, ke tau vakai ai ki he halafononga 'oku fakafaingamalie 'I ke fakatupulaki ai 'etau tui mo fakaongo ki he folofola 'a e laumalie ma'oni'oni. Koe taumu'a ke tau iku ki ha 'aho te tau ma'u ai e fiefia ta'engata, pea ke ma'u ai e melino 'ia Kalaisi mo kitautolu.

Ko e ha 'a e taumu'a 'o e palani 'o e visone mahu'ingani?

'Oku fakataumu'a 'a e fakalalaka mo hono fakahoko 'o e visone ke fakahoko 'etau ngaahi tu'unga 'ulungaanga mahu'inga pea 'omi kiate kitautolu ha fakahinohino fakalaumalie mo angamaheni ki he ngaahi taumu'ani. 'Oku 'i ai ha ngaahi tafa'aki kuo tau 'osi 'ilo'i te ne falute ha falala mo ha fengaue'aki lahi ange 'i he ngaahi ha'ofanga, 'i he vaha'a 'o e kau taki 'o e fakataha'anga mo e Taiosisi, pea 'i he vaha'a 'o e pisope mo e kau faifekau. 'Ikai ngata ai, 'e kau ai 'a hono fakatupulaki 'o e kau taki mo hono fakamalohia 'o e ngaahi me'a'ofa 'aki hono 'ilo'i 'a e koloa 'o e ngaahi me'afoaki 'i he lotolotonga 'o e kau faifekau mo e kakai 'o e Taiosisi mo fakaivia honau mafai.

'Oku 'omi 'e he founa ko 'eni ha faingamalie ke tau lea fakataha ai ki he ngaahi me'a ni, 'o fakatupulaki 'a e uoungataha mo fokotu'u ha fakahinohino mahino ki hotau kaha'u. Ko ha fakaafe ia kiate kitautolu ke tau fakataha mai, fakakaukau ki hotau ngaahi mālohingá mo e faingata'a'ia, pea fokotu'u ha halafononga 'oku fenāpasi mo 'etau tuí mo e ui 'oku tau fevahevahe'akí ai. Ko hono aofangatukú, 'oku tau 'amanaki ke ma'u ha fiefia 'i he fononga ko 'ení, 'o hāsino ai 'etau faka'amu ke 'iate kitautolu 'a e melino 'a Kalaisí.

'Oku fekau'aki fefe 'eni mo e polokalama mahu'inga Vital+thriving?

'Oku fakataumu'a 'a e polokalama mahu'ingani ke fai ha 'ilo, palani, mo e fakafo'ou 'o e fakataha'anga. 'I he ' ahó ni, ko e vahe 1/3 nai ' o ' etau ngaahi fakataha'angá ' oku nau kau ' i he polokalamá. 'Oku tatau pe 'a e founa 'o e visone mahu'inga 'i he Laumalie pea 'e 'ilo ia mei he ola 'oe polokalama mahu'ingani. 'Oku fakataumu'a 'a e founani ki hono palani mo fakafo'ou 'i he fa'unga 'oe Taiosisi moe ola 'o 'ene ngaue 'oku hoko 'i he ngaahi ha'ofanga kehekehe 'I ho tau vahenga.

Ko e ngaahi me'a 'e kau 'i he palani 'o e visone mahu'ingani?

Makatu'unga 'i he ngaahi fakamatala ne tānaki lolotonga e ngāue 'a e pīsopé, 'e fakakau 'i he palaní 'a hono lahi 'o e ngāué 'i he ngaahi tafa'aki pau ko 'ení:

- Ngaahi fa'unga fakalakalaka 'o e fakataha'anga mo e founa pule'I mo fakalele 'o e Taiosisi.
- Ngaahi Vā Fetu'utaki 'i he Ngaahi Fakataha'angá
- Vakai ki ho tau kehekehe, pea mo hotau hisitolia 'o e lau lanu moe fakamaau ta'etotonu faka'ekonomika
- Ngaahi founa tu'uloa, kau ai hono tauhi 'o e me'a fakapa'anga
- Ngaahi tafa'aki kehe 'o e Taiosisi 'e malava ke tupulaki fakatu'upake.

Ko e ha 'a e taumu'a 'o komiti makehe ki he visone 'ae Taiosisi?

Ko e komiti visone mahu'ingani ko ha komiti ia 'o e poate pule. 'Oku fakafatongia'aki ia ha palani taimi loloa ki he'etau Taiosisi 'i he fengaue'aki mo 'etau pisope. Kuo fakangaue'i 'e Pisope Austin ha talekita fakalaumalie taukei ka koe tokotaha fale'i 'i he fokotu'utu'u, ko Rev. Dr. Nancy Wiens, ke poupou'i e ngaue 'a e komiti 'i hono fakatupulaki e ngaahi visone mahu'inga 'ae Taiosisi.

Na'e fili fefe 'a e kau memipa 'o e komitini?

Na'e fai e fokotu'u mei he kau memipa 'o e poate pule, kau pule fakavahe lalahi, kau ngaue 'o e Vital+Thriving, mo e kau taki kehe pe 'I he Taiosisi. Koe toko tolu 'I he kau memipa 'o e komitini, 'oku nau toe memipa 'I he poate pule. Koe toenga 'o e kau memipa 'o e komiti koe fili ia 'e he Sea 'o makatu'unga 'i he ngaahi fokotu'u ko 'eni. Koe taumu'a ke fili ai ha taha ki he komiti, ke foaki ange ha faingamalie 'o e tokotaha kotoa 'I he Taiosisi 'e malava ke ne kau mai ki he komiti pea kene lava fakafofonga'I lelei ia 'aki 'ene lava 'o kau mo tokoni ki he ngaahi taumu'a ngaue 'a e komiti. 'Oku kau heni e taimi lotu pea ke lava e tokotaha koia 'o tukuange kakato hono taimi ki he ngaahi houa lotu pea ke ne fanongo mo mahino kia e ngaahi taumu'a 'oe houa lotu kotoa. 'Oku fiema'u 'e tokotaha koia ke ne fakafofonga'I lelei 'ae vahenga 'oku kau kia 'I he Taiosisi moe

matakali 'oku kau kiai kau ai e ta'u motu'a, ko 'ene manako fakafoituitui, 'ulungaanga fakaesino (tangata pe fefine) 'oku kau kiai pea moe feitu'u 'I he Taiosisi 'oku ha'u mei ai. 'E lava ke ma'u atu e fakaikiiki 'o e kau memipa 'I he komiti, 'I he link 'e ma'u atu mei he komiti.

Ko e ha 'a e fakahokohoko 'o e founga ngaue?

Na'e kamata fakataha 'a e komiti fo'ouni 'i Sune 2024 pea te nau toki tuku mai 'enau 'uluaki lipooti 'i he fakataha hoko 'ae Taiosisi 'i 'Okatopa 2024. 'Oku faka'amu 'ae poate pule ke a'u atu ki he fakataha 'ae Taiosisi 'oku teu ki 'Okatopa 2025, kuo maau 'a e ngaahi fokotu'utu'u moe palani 'ae komiti fo'ouni.

'E lava keu kau ki he ngaue 'ae komitini?

'Io! Kuo fakataimi-tepile'i 'e Pisope Austin ha ngaahi fakataha hokohoko 'oku faitatau mo e ngaue 'a e komiti fo'ouni, 'o kamata 'i Sepitema pea hokohoko atu ki he vahenga oku ke kau kiai 'o kamata lau mei Sepitema. 'I Sanuali 'o e 2025, 'e kamata tanaki 'e he komitini 'ae ngaahi fakamatala mo kole 'a e tokoni 'ae ngaahi vahenga kotoa pe 'I he Taiosisi. 'Oku mahu'inga ho'o mou ngaahi a'usia, 'amanaki, hoha'a, mo e ngaahi fakakaukau ki he'etau 'ilo fakalukufua. 'Oku mau fakaafe'i kimoutolu ke mou kau 'i he founga ko 'eni 'i ho'omou fie 'ilo, mohu founga, mo lotua ma'u pē 'a e fakahinohino 'a e Laumālie Mā'oni'oní.

Ko hai te u fetu'utaki ki ai kapau 'oku 'i ai ha'aku ngaahi fehu'i?

Fetu'utaki kia Rev. Sione Kirkley, sea 'o e SVC, 'i he john@stjamesf.org.